

पूर्वी भारत के पहले फूड प्रोसेसिंग प्लांट का उद्घाटन, किसानों को मिलेगा फायदा

नगड़ी में मेगा प्रशिक्षण संस्थान खुलेगा : सीएम

रांची | विशेष संवाददाता

नगड़ी के टिकराटोली में सफल फल एवं सब्जी प्रसंस्करण संस्थान का उद्घाटन मुख्यमंत्री रघुवर दास ने किया। टिकराटोली में 22 करोड़ 77 लाख की लागत से यह संस्थान बनाया गया है। इससे किसानों को लाभ होगा। उद्घाटन समारोह को संबोधित करते हुए मुख्यमंत्री ने किसानों के लिए नगड़ी में एक प्रशिक्षण संस्थान खोलने की भी घोषणा की।

उन्होंने कहा कि इस प्रसंस्करण संयंत्र में 70 फ्रीसदी स्थानीय लोगों को रोजगार मिलेगा। एक वर्ष से कम समय में यह बनकर तैयार हो गया। दूसरा चरण भी नवंबर से दिसंबर तक तैयार हो जाएगा। यह संयंत्र किसानों के लाभ को दो गुना करने में सहायक होगा। यह पूर्वी भारत का पहला आधुनिक संयंत्र है, वहीं देश का दूसरा है। सीएम ने कहा कि करीब 24 लाख लोग गरीबी रेखा से नीचे रहते हैं। पलायन करके नारकीय जीवन जीते



नगड़ी में मंगलवार को सब्जी प्रसंस्करण संस्थान का मुआयना करते मुख्यमंत्री।

हैं। झारखंड में पलायन के इस कलंक को भी मिटाना है। कहा कि दूध बेचने के लिए अब किसानों को बाहर नहीं जाना पड़ेगा। हर जगह सोसाइटी बनाएंगे। डेयरी फार्म की स्थापना होगी। अभी चार सौ करोड़ रुपया बाहर जा रहा है। अब इस संयंत्र से किसानों को सही दाम मिलेगा।

मुख्यमंत्री ने कहा कि जब वे टाटा जा रहे थे तो भुइयांडीह के पास टमाटर फेंका हुआ था। इस कारण हर जगह फूड

प्रोसेसिंग प्लांट बनाने का निर्णय लिया। उन्होंने कहा कि इस संस्थान को सरकार ने 27 एकड़ जमीन एक रुपया में दी थी। पांच एकड़ जमीन बची हुई है। उसी पर प्रशिक्षण संस्थान खुलेगा। कार्यक्रम में केंद्रीय कृषि राज्यमंत्री सुदर्शन भगत, मंत्री रंधीर सिंह, एनडीडीबी के अध्यक्ष दिलीप रथ, सुनील बर्णवाल, नितिन मदन कुलकर्णी, पूजा सिंघल, राजीव कुमार, शिवा नागराजन उपस्थित थे।

कटहल का प्रसंस्करण कुछ ही महीने में : भगत

केंद्रीय कृषि राज्य मंत्री सुदर्शन भगत ने कहा कि इस संयंत्र का सबसे ज्यादा लाभ राज्य के फल और सब्जी उत्पादक किसानों को होगा। पहले चरण में इस संयंत्र में मटर और कटहल का प्रसंस्करण होगा। संस्थान खुलने के बाद बाजार और किसानों के बीच के बिचौलिए समाप्त हो जाएंगे।

दुनिया में बदल रही है

झारखंड की छवि: रंधीर सिंह

कृषि मंत्री रंधीर सिंह ने कहा कि इस प्लांट को जनता को समर्पित करते हुए उन्हें खुशी हो रही है। आगे आने वाले समय में सरकार आर्गेनिक खेती के लिए किसानों को प्रोत्साहित करेगी। कहा कि अभी दो दिन पहले वे दिल्ली गए थे। वहां अन्य राज्यों के मंत्री पहुंचे थे। उन सबने कहा कि झारखंड की छवि बदल रही है। इस वर्ष 50 लाख पपीता का पौधा तैयार किया गया है।

किसानों को मिलेगा फसल

का उचित दाम: सीएस

मुख्य सचिव राजबाला वर्मा ने कहा कि मटर डेयरी दूध के साथ अब सब्जी और फल उत्पादन को विराट रूप देने की तैयारी है। यह कंपनी एनडीडीबी की इकाई कंपनी है। अब किसानों को सब्जी का उचित दाम मिलेगा।